

Is-Sehem tal-Kunvent tal-Kapuċċini tal-Kalkara tul it-taqbida Tal-Maltin kontra l-Franciżi 1798-1800

Ričerka Storika ta' Fr. J.Garzia O.F.M. Cap.

Bir-raġun kollu nistgħu nghidu li l-kunvent tal-Kapuċċini tal-Kalkara, minhabba li nbidel fi truċċiera mill-Ingliżi għal kontra l-Franciżi, kellu sehem attiv fit-taqbida ghall-helsien ta' Malta. Il-Kunvent, li fih kien hemm diversi kanuni u suldati, bizzżejjed nghidu li l-post fejn jingħabru l-patrijiet biex jitkolbu, eżattament wara l-altar maġġur, kien iservi bhala porvlista. Min hawn, is-suldati Maltin u Ingliżi, kienu dejjem lesti biex jirreżistu lill-Franciżi li kienu assedjati fis-sur tas-Salvatur, kull meta kienu jippruvaw johorġu mis-swar. Dan, il-Franciżi kienu jagħmluh, jew biex jiġbru l-hatab jew inkella biex jaraw il-qawwa tar-rezistenza tal-Maltin. Kien matul dawn l-eskursjonijiet li s-suldati Franciżi hadu l-injam kollu tal-kunvent: bibien, twieqi, kaxxarizzi, etc... halli jkollhom biex isajru u jishħnu fl-iljieli tax-xitwa.


Madwar il-kunvent kien hemm diversi truċċieri oħra, barra mill-fortizzi tar-Rikasli u dik ta' Santu Rokku. Wahda minn dawn it-truċċieri, kienet dik ta' "Santu Pietru" li llum insejhulu "St.Peter". Din iz-zona għandha storja nteressanti hafna, anke minhabba l-fatt li anke fit-tieni gwerra dinjija, kienet reġgħet saret fortizza ta' importanza strategika kbira.

Biex kulhadd jista' jifhem sewwa s-sehem kbir li kelli u dan il-kunvent fit-taqbida kontra l-Franciżi, deherli li l-akbar prova tkun dik tal-hafna dikjarazzjonijiet li saru mis-sindku tal-kunvent, id-Duttur Ĝużeppi Borg Olivier, minn diversi periti, kuntratturi tal-

bini, mill-mastrudaxxa tal-kunvent u oħrajn. Dawn kollha raw b'ghajnejhom stess il-herba li kien jinsab fiha l-kunvent meta l-Franciżi ċedew u telqu. L-Ingliżi hallsu l-ispejjeż kollha biex il-kunvent issewwa u reġa' ha s-sura li kelli qabel l-invażjoni minn Napuljun Bonaparti u l-eżerċtu tiegħu. Is-somma totali tal-ħsarat fil-kunvent kienet ta' 8,408 skudi.

Jibda l-attakk mill-Franciżi

Il-Hadd bil-lejl, 1-10 ta' Ġunju, 1798, kien jidher ċar li l-Franciżi kienu se jattakkaw lil Malta ma' sbieħ il-jum. Hekk ġara, fl-erbgħa ta' filghodu ta' dan il-jum bdew resqin lejn l-inħawi ta' San Ġorg u San Giljan tletin biċċa ta' l-iżbark bis-suldati Franciżi go fihom.



Il-Knisja u d-djar tal-Kalkara kif jidhru minn fuq il-bejt tal-Kunvent.


Il-Kapijiet tas-suldati Maltin f'San ġorg, li kienu sittin Cacciatori u 1,200 Karkariżi tal-milizzja, ma nghataw l-ebda ordni biex jagħmlu rezistenza kontra l-Franciżi. Il-Maltin skantaw mhux ftit meta fost dawk li nizlu l-art mid-dghajjes Franciżi kien hemm xi kavallieri li sa ftit qabel kien Maltin u issa daru kontra l-Maltin.

Il-Kavallier Franciż Bosredon Ransijat, habib personali tal-Gran Mastru Hompesch u segretarju tat-Teżor, kien wieħed minn dawk il-kavallieri li spija kontra Malta favur Napuljun. Dan kelli l-kuraġġ jistqarr, li meta hu ha l-ġurament bhala kavallier, kien wieghed li jiġgied kontra l-Misilmin biex jiddefendi r-religjon Nisranija u mhux kontra hutu l-Franciżi.

Napuljun jagħti ordnijiet lir-Religjuži

Fil-ftit ġranet li dam Malta, Napuljun ħareġ diversi ordnijiet jew bandijiet. Fost dawk l-aktar li jinteressawna fuq il-kunvent tal-Kapuċċini tal-Kalkara u kunventi oħra, kienet l-ordni numru erbha li ħarget fil-13 ta' Ĝunju skond Testa, filwaqt li skond Hardman fis-16 ta' Ĝunju. Din kienet tgħid: ‘Ma jistax ikun hawn, iktar minn kunvent wieħed għal kull Ordni Religjuż f’Malta. Il-Kummissjoni tal-Gvern flimkien ma’ l-Isqof kellhom jiddeċiedu f’liema kunvent wieħed għandhom jingħabru r-religjuži ta’ kull Ordni. Kull proprjeta’ zejda minn dawn il-kunventi għandha tingħata lill-fqar.

Ir-religjuži Kapuċċini tal-Kalkara u ta’ Ghawdex ingħabru fil-kunvent tal-Furjana. L-gheluq tal-kunventi qajjem ferment kbir fost in-nies kif ukoll xi ftit tat-tahwid fost ir-religjuži ta’ l-listess Ordni.



Triq Santa Liberata, li mill-kunvent tieħu għas-Sur tas-Salvatur, minn fejn il-Franciżi kien jisparaw fuq il-kunvent.

Din l-ordni ta’ Bonaparti bdiet isseħħi fl-ahhar ta’ Lulju. Kull reliġjuż kelli jieħu biss, mill-kunvent li kien se jitlaq minnu, il-ħwejjeg personali u l-mobblu taċ-ċella tieghu. F’dak iz-zmien dawn kien: sodda, zewġ strippi, t-twavel u saqu mimli bit-tiben, skansija, trepied, buqar u friskatur, u kaxxa kemm xejn imdaqqs fejn kien Bonaparti.

Il-Kunvent tal-Kapuċċini Fuori le Mura jsir Trunċiera

Peress li l-kunvent tal-Kapuċċini tal-Kalkara jinsab tefha ta’ ġebla ’l bogħod mis-swar tas-Salvatur u dak ta’ San Alwiġi, kien sar oggett tad-dagħidha tal-Franciżi. Meta bdiet ir-rewwixta tal-Maltin kontra l-Franciżi, fit-2 ta’ Settembru 1798, il-Franciżi ingħataw ordni mill-General Vaubois biex jingħalqu fis-swar. Il-Kaptan Alexander John Ball, li aktar tard wara li l-Franciżi telqu minn Malta, kien sar l-ewwel amministratur ta’ Malta taht l-Ingliżi, ta ordni li l-kunvent tal-Kapuċċini jsir trunċiera. Din l-ordni kienet imsahha u approvata mill-General Thomas Graham u mill-Inġinier Kaptan William Gordon. Il-kunvent tal-Kapuċċini tal-Kalkara għalhekk, inbidel fi trunċiera kontra l-Franciżi assedjati fis-swar li semmejna hawn fuq.

L-istima tal-ħsarat minn Ġużeppi Abela

Ir-rapport li għamel dan il-mastrudaxxa tas-sengħa, bhala l-mastrudaxxa uffiċċiali tal-kunvent, flimkien ma’ dak li għamlu ż-żewġ periti, Ġużeppi Carabott u Silvestro Cachia, kien l-aktar xhieda importanti. B’sens ta’ responsabbiltà kbira, huma eżaminaw kull parti u kull oggett li kien jinsab fil-kunvent u fil-knisja, pprezzaw kull haġa individwalment, u taw is-somma totali biex tiġi pprezentata lill-awtoritajiet tad-dipartiment tal-ħsarat tal-gwerra, li issa kien taħt it-tmexxija ta’ l-Ingliżi. Il-Hakem ta’ Malta issa kien l-Ammirall Sir Alexander Ball, li kien hu stess li ordna li l-kunvent isir trunċiera.

Is-somma ta’ Ġużeppi Abela kienet infatti ta’ 4,343 skud u dik taż-żewġ periti flimkien, kif naraw ’il quddiem, telghet għal 4,065 skudi, li flimkien iġibu 8,408 skudi.

Ir-rapport finanzjarju tal-ħsarat minn Abela huwa dan:

JIXHED ĠUŻEPPİ ABELA BIN IL-MASTRU FRANġISK ABELA, INGINIER

Jiena hawn taħt iffirmsat, bil-ħsieb li tinsab il-veritā mfitxija, nixhed li billi fl-imgħoddi flimkien ma' missieri, l-inginier magħruf bħala Mastru Franġisk Abela, kont u għadni l-mastrudaxxa tas-sengħa tal-miqjum kunvent tal-Wisq Reverendi Patrijet Kapucċini tal-Birgu, taħt it-titlu ta' Santa Liberata, jiena ninsab fil-pozizzjoni li niżgura, nikkonferma u nixhed dan li ġej:

Qabel l-invażjoni ta' din il-Gżira mill-Franciżi u sakemm bdiet ir-rewwixta kontra tagħhom, l-injam kollu ta' l-istess kunvent u tal-knisja, jiġifieri l-bibien kollha, t-twiegħi kollha, l-kaxxarizzi kollha, l-armarji kollha, nsomma l-injam kollu bla ebda eċċeżjoni ta' xejn, kieni kollha f-kondizzjoni tajba u skond kull regola. Kellhom kollha s-sokra u l-firrolli.

Wara li spicċa l-istat ta' gwerra tal-Maltin

kontra l-Franciżi u seħħet l-għaqda bejn il-Belt Valletta u l-kampanja, jiena ġejt imsejjah mill-Wisq Reverendu Patri Gwardjan Ġużepp Anton, li llum jinsab mejjet, biex nosserva l-ħsarati li kieni saru fil-kunvent u fil-knisja. Malli dħalt hassejtni barra minn sensija, l-ġħaliex ma rajtx ħag'oħra ħlief herba u qirda. L-kunvent u l-knisja kieni mingħajr bibien u twieqi u bla ebda njam ieħor. Kellhom aktar xeħta ta' Barumbara tal-ħamiem, milli ta' kunvent imqaddes.

Illum ergajt mort mill-ġdid f'dan il-kunvent u l-knisja, fuq talba tal-Patri Gwardjan prezenti, il-Wisq Reverendu Patri Pietru Pawl. Wara li kejjilt u għamilt l-osservazzjonijiet meħtiega, kif ukoll riflessjonijiet serji, eżaminajt u qiegħed neżamina l-ħsarati kollha, wasalt biex nistabbilixxi l-ispejjeż tal-ħsarati kif jidher hawn taħt:

1. Tmienja u tletin bieb taċ-ċeleb bl-ghaxar skudi

u tliet tari l-wieħed, li flimkien iġibu:	389.6-
2. Erbgħa u erbgħin tieqa ta' l-istess ċeleb b'erbgħa skudi l-wahda:	176.0-
3. Disa' twieqi kbar tal-kuruturi fejn hemm iċ-ċeleb, bil-prezz tā' 12 il-skud u sitt tari:	112.6-
4. Erbgħa bibien doppji fis-sular ta' fuq, bi 18-il skud-il wieħed:	72.0-
5. Wieħed u tletin bieb fis-sular t'isfel, bit-18-il skud-il wieħed:	558.0-
6. Ghaxar bibien ohra bl-10 skudi u 3 tari l-wieħed:	102.6-
7. Disgħa u tletin tieqa tal-knisja, purtelli u hgieg taż-żewġ korijiet, tar-refertorju u tal-kċina, bit-12-il skud u sitt tari l-biċċa:	481.6-
8. Hmistax l-armarju fil-korijiet, fis-sagristija u fir-refertorju, bil-hames skudi l-wieħed:	75.0-
9. Sebħha u għoxrin grada tal-hadid fil-knisja, fis-sagristija, fil-kor, fil-kċina u fir-refetorju: bl-20 skud il-wahda:	540.-
10. Tliet ċmieni tal-kċina u ta' l-infermerija u diversi oġġetti ohra ta' l-injam f'xi uffiċini:	60.-
11. Raff għad-damask:	30.-
12. Kaxxarizz tal-Librerija:	110.-
13. L-injam taż-żewġ korijiet, bil-paviment ta' l-injam tal-kor ta' fuq:	800.-
14. Kaxxarizz tas-sagristija:	750.-
15. Tlettax-il travu tal-mahżen u ta' xi kmamar:	80.-
Dawn il-kontijiet flimkien jagħmlu s-somma ta' erbat elef tliet mijha u tlieta u erbgħin skudi:	- 4343. -

Nistqarr dan t'hawn fuq bil-fedeltà kollha.

Illum 13 ta' Awissu, 1824.

(firma ta') Ġużeppi Abela.

Iffirmata fil-preżenza tiegħi mill-imsemmi Ġużeppi Abela, bin il-mejjet Franġisk Abela minn Bormla.

Illum 13 ta' Awissu, 1824.

Din hija l-verità.

Vincenzo Trionfi – Nutar Malti.

X'KIENET IR-RAĞUNI LI L-FRANCIŻI HADU L-INJAM KOLLU TAL-KUNVENT U L-KNISJA?

Billi l-Franciżi, fil-każ tagħna, kieni assedjati gewwa s-sur tas-Salvatur u ma setgħux joħorgu minn

hemm kif ġieb u lahaq, ghax il-Maltin kieni ghassha tagħhom il-hin kollu, kien spicċalhom il-hatab. Mingħajru la setgħu jsajru u lanqas jissahħnu fix-xitwa. Billi l-portijiet kieni kollha mgħassha mill-frejgati Inglizi, ma setgħux jircievu l-bżonnijiet tagħhom minn Franzia kif kieni soltu jagħmlu qabel ir-rewwixta.

Tant kien naqas il-hatab, illi Vaubois kien ta ordni li jitkissru erba' bastimenti Franciżi, bil-ħsieb illi jkollhom proviżjon ta' hatab għal madwar xahar. Għalhekk is-suldati Franciżi, li kienu magħluqa fis-sur tas-Salvatur jew fir-Rikażli, sabu okkażjoni f'waqtha li jfornu lilhom infuħom bil-hatab, billi jieħdu kull biċċa njama li kien hemm fil-kunvent u fil-knisja tal-patrijiet Kapuċċini fil-Kalkara. Niftakru li fil-kunvent ma' kienx hemm patrijiet, għax dawn kienu gew imgiegħla minn Napuljun jitilqu minn dan il-kunvent u jirtiraw f'dak tal-Florjana, flimkien ma' ħuthom il-patrijiet, li qabel kienu fil-kunvent ta' Ghawdex.

In-nuqqas ta' hatab, kienet waħda mir-raġunijiet serji li minħabba fihom il-Franciżi kellhom jerħu lil Malta f'idejn l-Inglizi.



Il-kor t'isfel fejn jitolbu l-patrijiet, li fiziż-żmien li l-kunvent kien trunċiera, s-suldati Maltin u Ingliżi, kienu jżommu fih il-krietel tal-porvli tal-kanuni u l-ixkubetti.

twajba religjuži, ma sabuhx adatt iżjed għalihom biex jgħixu fih, la l-knisja, la c-ċelel u lanqas il-postijiet oħra.

Għalhekk, użaw il-flus tal-ġbir li kellhom imġemm għin u li kien iżommhom il-prokuratur tagħhom. Wara li ħadu d-deċiżjoni tal-periti biex jirfu il-knisja permezz ta' loġoġ u jirrangaw il-kunvent b'mod l-aktar ekonomiku, iżda mhux ta' sura li jibqa' hekk għal dejjem, biex ikunu jistgħu jidħlu fih u jerġgħu jibdew id-doveri spiritwali tagħhom. Dan jidher ċar mid-diversi xhieda bil-miktub li jinsabu meħmużin ma' din l-ittra, u min qed jikteb f'isem il-patrijiet Kapuċċini, qiegħed jehmiżhom umilment għall-attenzjoni ta' l-Eċċellenza Nobilissima Tiegħek.

Minkejja dak kollu li għamlu r-religjuži Kapuċċini f'dak iż-żmien, anki b'sagħiċċu ta' l-affarijiet għall-għajxien tagħhom, huma ma rnexxilhomx isewwu l-ħsarat fil-kunvent skond ir-regoli ta' l-arti, minħabba n-nuqqas ta' mezzi finanzjarji. L-anqas ma setgħu jsewwu postijiet oħra fil-kunvent li ggarrfu u li għadhom hekk sal-lum.

Għalhekk, il-kittieb ta' din l-ittra, bħala l-prokuratur apostoliku ta' l-imsemmi kunvent, u li bħala tali għandu d-dover li jieħu ħsiegħ il-bżonnijiet komuni jew materjali ta' kuljum tagħhom, umilment jitlob l-Eċċellenza Tiegħek, li jogħġibok tieħu fu ħsiegħek il-biċċa tal-ħsarat li huma sofrew, u tordna, illi fiċ-ċirkostanzi kif jinsabu issa, dan il-kunvent għandu jissegħwa, biex il-patrijiet ikunu jistgħu jaraw il-kunvent fl-istess stat li kien jinsab fih qabel bdiet ir-rewwixta.

Appell mis-Sindku Appostoliku tal-Kunvent

F'isem Il-Patrijiet Kapuċċini tal-Kunvent barra Vittoriosa:

Talba għal 8,408 skudi għall-ħsarat li prinċipalment wieħed ma jistax jaċċettahom li ġraw b'mod naturali.

Eċċellenza Nobilissima:

Il-Kavallier u Duttur Gużeppi Borg Olivier, bħala sindku appostoliku tal-kunvent tal-patrijiet Kapuċċini mibni barra s-swar tal-Belt Vittoriosa, serv l-aktar umli u ubbidjenti ta' l-Eċċellenza Tiegħek Nobilissima, bil-qima kollha jqisu bħala unur li jgħiblek quddiem għajnejk, li fl-okkażjoni tal-gwerra li ghaddiet kontra l-Franciżi, li kienet imġarrba bil-qlubija mill-qawwiet ta' l-ibljet u minn dawk tal-kampanja, dan il-kunvent kien sar l-oġġett tad-dagħidigħha tal-Franciżi minħabba t-trunċiera li twaqqfet ħdejn il-kunvent b'ordni ta' l-ingħien-kmandant William Gordon.

Dawn il-ġrajjet damu sejrin għal perjodu ta' madwar sentejn, u ħallew sensiela ta' ħsarat f'dak li għandu x'jaqsam mal-fqajrin Kapuċċini, li dawn, meta ċedew il-pjazza tal-kunvent lill-forzi armati Brittanici tal-Maestà Tiegħek, li inti s-Sovran komuni tagħna, sabu l-kunvent imfarrak għal kollex mill-balal tal-kanuni u mill-meżzi l-oħra kollha li wżaw il-Franciżi kontra din it-trunċiera. F'dan l-istat tal-biki li fih kien jinsab dan il-kunvent, it-